
बिस्मिल्लाहिर्रहमानिर्रहीम 
नहमवुहू व नुसलली अला रसूलिहिल करीम 


ऐ अल्लाह, तेरी जात बेमिसस्‍ल व यकता है, तू हमेशा से है, हमेशा 
रहेगा। तू एक है, पाक है, तू ही इनादत के तवायक है। तू ही सारी चीजों 
को बनाने वाला है। तू ही सारे जहां का रब है। या अल्लाह तू मेरा खुदा, 
में तेरा बंढा, तूने मुझे इबादत के लिए बनाया ओर कुरआन मेरे 
हिदायत के लिए उतारा, नबीए करीम सललललाहो अलेहि वसल्लम 
को तरीका ए सुनन्‍नत के लिए भेजा, वलियों का सिलसिला निसबत 
ओर मोहन्बत के लिए कयामत तक जारी रखा ताकि मैं कुरआन से 
हिदायत पाऊँ, नबीए करीम सलल्‍लललाहो अलेैडि वसललम के 
सुननतको अपनाऊं और वलियों से निसनत और मोहन्नबत करने वाला 
बन जाऊ,;, ऐ मेरे रब तेरा एहसाने अजीम है की आदम उअलेैहिस्लाम 
को अपने कुदरत वाले हाथ से बनाया और उनकी ऑओलाद हमे बनाया 


ओर सबसे बड़ा एडसान ये है कि जिस हबीब को तूने अपने नूर की 
तजल्ली से बनाया उसका उम्मती हमे बनाया यानी अशरफुल 
मखलुकात बनाया ओर शुक्र है तेरी सारी नेमतों का जिसे में शुमार 
नहीं कर सकता। या अल्लाह तुझ से अजीम कोर्ड नही । 


दरूद व सलाम हो उस नबीये करीम सललल्लाडो अलेडि 
वसललम पर जिसे तूने अपनी नूर की तजल्ली से बनाया और सारे 
जहां के लिए रहमत बनाकर हम गुनाहगार उम्मतियों का नबी बनाया 
दरूद व सलाम हो उस नबी के आल पर जिस का सिलसिला तूने 
कयामत तक जारी रखा, औओर सलामती हो उन तमाम मोमिनो 
मोमिनात पर जिन्होंने तुझे राजी किया। 

मुसलमानों की हालात और मौजुदा वक्‍त 


आज ये ना पूछो की मुसलमान परेशान क्‍यों? बल्कि ये पूछो की 
मुसलमान नाफरमान क्यों? नाफरमानी की वजह सिर्फ यही है कि सभी 
ने दुनिया को ही तरजीह दिया और दीन को हकीर जाना, आज का 
नाफरमान मुसलमान इस्लाम के कानून को तोड़ दिया और अल्लाह और 
उसके रसूल के फरमान से मुंह को मोड़ लिया, तब ही तो कुरान पढ़ने के 
बजाए अँग्रेजी पढ़ डाला, तब ही तो सुन्नत अपनाने के बजाए शोहरत 
अपना लिया । होना ये चाहिए था कि दीनी पढ़ाई को न छोड़ते और 
दुनियाववी पढ़ाई जरूरत के मुताबिक पढ़ते, औरतो को दुनियाववी 
पढ़ाई से कोई फायदा नही लेकिन नुकसान जरूर हुवा है , इस्लाम 
औरतों की हिफाजत के लिए उन्हें मस्जिद आने से रोक दिया लेकिन 
आज जहालत के दौर में माँ बाप उस कानून को तोड़ दिया और मस्जिद 
तो नही भेज रहे लेकिन स्कूल और कॉलेज में भेज रहे है जो कि बेहायाई 
का अड्डा है। हमारे आका ने फरमाया दुनिया मे सबसे बुरी जगह बाजार 
(जहाँ मर्द और औरत की भीड़) है। तो उस बुरी जगह से अच्छाई कहां 
से मिलेगी। अब भी वक्‍त है अपनी पूरी कोशिश दीन ए इस्लाम के लिए 
लगाये ।अब अल्लाह और उसके रसूल ##$ को नाराज न करो। वरना 
हर दौर में नाफरमानो को अल्लाह अजाब का मजा चखाया है तो इस 
दौर में भी अजाब नाजिल है जिसको अल्लाह से डर कर सुधारना है वो 
सबसे पहले सुन्नत को अपना ले फिर दुनिया के मुकाबले दीन को ज्यादा 
तरजीह (प्राथमिकता) दीजिये अपना कीमती वक्‍त मोबाइल में नही 
अल्लाह का जिक्र में लगाये। 

निशानियां हैं अक्लमन्दों क॑ लिये 


कुरआन में अल्लाह फरमाता है : बेशक आसमानों और जमीन की 
पैदायिश और रात और विन की बाहम बदलियों में निशानियां हैं 
अक्लमन्दों के लिये।दुरह हययन आयत न 7909 


कुरआन में अल्लाह फरमाता है : जो अल्लाह की याद करते हैं खड़े और 
बैठे और करवट पर लेटे और आसमानों और जमीनों की पैदायिश में 
गौर करते हैं ऐ रब हमारे तूने यह बेकार न बनाया पाकी है तुझे तू हमें 
दोजख के अजाब से बचा ले//कुरह हयम्यन; आयत न 7979 


कुरआन में अल्लाह फरमाता है : ऐ ईमान वालो तुम अपनी फिक्र रखो 
तुम्हारा कुछ न बिगड़ेगा।दुरह खएका; आयत न 7059 


डसलाम की हकीकत 


इस्लाम एक सीधा रास्ता है जो शैतान से बचा कर अल्लाह तक ईमान के साथ 
पहुचाता है। अल्लाह तआला के नजदीक मकबूल व पसन्दीदा दीन इस्लाम ही है। 
जब इब्लीस अल्लाह की नाफरमानी करके और आदम अलैहिस्सलाम को सजदा न 
करके शैतान बना तो कसम खा कर बोला मैं सींधे रास्ते मे बैठ जाऊंगा और तेरे 
बंदे को गुमराह कर दूंगा और तेरा शुक्रगुजार बन्दा नही रहने दूंगा | शैतान फिर 
बोला मैं इंसानो को पीस डालूंगा। अल्लाह अपने बंदों को शैतान से बचाने के लिए 
इस्लाम मजहब को सीधा रास्ता बना दिया इस रास्ते मे चलने के लिए कुरान, 
अम्बिया, औलिया को इस दुनिया मे जाहिर किया। जो हमे चल के दिखा गए। 
सीधा रास्ता का जिक्र कुरान में है। हमको सीधा रास्ता चला, रास्ता उनका जिन 
पर तूने एहसान किया ( सूरह फातेहा, आयत न. 6-7) 


कुरआन में अल्लाह फरमाता है : तर्जुमा: बेशक अल्लाह के यहां इस्लाम ही 
दीन (सीधा रास्ता) है। (सूरह इमरान, आयत न. 49) 


तर्जुमा : तुम्हारे लिए इस्लाम को दीन पसन्द किया । (सुरह: माएदा, आयात 3) 


तर्जमा : इस्लाम के सिवा कोई दीन चाहेगा वह हरगिज इससे कबूल न किया 
जाएगा और वह आखिरत में जियांकारों से (सूरह इमरान, आयत न. 85) 


इस्लाम को मानने वाले लोग मुसलमान कहलाते हैं। मुसलमान होने के लिए ईमान 


का होना शर्त है। ईमान दिल से अल्लाह व रसूल ४६ को मानने और जिस्म से 
इस्लाम के मुताबिक जीने और जबान से कलमा पढ़ने का नाम ईमान है। इल्म से 
ईमान कामिल होता है और जिहालत से ईमान खत्म होता है।(गुनियतुतलिबीन, 
बाब 6, 79) 


इस्लाम को मानने वाले ३ तरह के कोम 


इस्लाम को मानने वाले 3 तरह के गिरोह है 4. मोमिन/मोमिना 2. फासिक 3. 
मुनाफिक 


4. मोमिन वो होता है जो इस्लाम के मुताबिक यानी अल्लाह व रसूलल्लाह के 
फरमान के मुताबिक जिन्दगी जीता है, अगर जाने अनजाने में गुनाह कर भी ले तो 
तौबा करके फिर गुनाह करना छोड़ देता है 


2. फासिक्‌ वो होता है जो अल्लाह रसूल की नाफरमानी करके जिन्दगी जीता है 
जैसे बिना दाढ़ी का बिना सुन्नत का वगैरह, अल्लाह फासीको को तौबा करके 
ईमान लाने का मौका दिया है जैसे सुन्‍्नी अवाम 


3. मुनाफिक वो होता है जो इस्लाम के मुताबिक जीता है लेकिन अल्लाह के महबूब 
बंदों की तौहीन करता है जिसके बुनियाद पर उसका अमाल अल्लाह बर्बाद कर 
देता और दिल मे मोहर लगा देता है यानी उसे तौबा नसीब नही जैसे वहाबी, 
देवबंदी, शिया, कादियानी वगैरह यानी तमाम गुमराह जमात 


दुनिया की हकीकत 


पहले ये जान लें कि ये दुनिया मोमिन के लिए आराइश (राहत) की जगह नही 
बल्कि आजमाइश की जगह है। ये दुनिया जंगल की तरह है और इस दुनिया मे 

शैतान शेर की तरह है और इंसान भेड़िये की तरह है। जैसा कि कुरान पाक में है 
अल्लाह फरमाता है “ऐ इंसान खबरदार तुम्हें शैतान फितने (मुसीबत) में न डाले 
जैसा तुम्हारे मां बाप को बहिश्त (जन्नत) से निकाला | (सूरह आराफ, आयात न. 
27) 

फिर फरमाता है : उनसे (शैतान से) बचता रह कि कहीं तुझे लगजिश (धोखा) न 
दे दें (सुरह माएदा, आयत न. 49) 


शैतान बोला “ मैं इंसानो को पीस डालूंगा मगर थोड़ा” |(यानी सिर्फ परहेजगारों 
के अलावा सबका ईमान छीन कर अजाब का हकदार बना देगा) (सूरह बनी 
इस्राईल, आयत न. 62) 


इंसानो के बारे में अल्लाह फरमाता है : आदमी कमजोर बनाया गया। (सूरह निसा, 
आयत न. 28) 


दुनिया क्‍या चाहती हैँ? 


हजरते जैद बिन अरकम रजियल्लाहु अन्हु से मरवी है कि हम हजरते 
अबू बकर सिद्दीक रजियल्लाहु अन्हु के मकान पर बैठे हुए थे, आप ने 
पानी मंगवाया तो पानी और शहद हाजिर किया गया। आप जब उसे मुंह 
के करीब ले गये तो बे इखूतियार रोने लगे, यहां तक कि पास बैठे हुए 
सब सहाबए किराम भी रोने लगे, कुछ देर बाद आपने फिर पीने का 
इरादा फरमाया मगर शहद और पानी देख कर दोबारा रोने लग गये 
यहां तक कि सहाबए किराम ने ख्याल किया कि शायद हम इस रोने की 
वजह दरियाफ्त नहीं कर सकेंगे। जब आपने अपने आंसू साफ किये तो 
सहाबए किराम ने अर्ज किया ऐ खलीफतुर्रसूल! आप के रोने का सबब 
क्या था? आपने फरमाया एक बार मुझे रसूले खुदा सल्‍्लल्लाहु अलैहि 
वसलल्‍लम की हमराही का शरफ नसीब हुआ, आप अपने जिसमे मुबारक 
से किसी नजर न आने वाली चीज को दूर फरमा रहे थे। मैंने अर्ज किया 
हुजूर! आप किस चीज को हटा रहे हैं? आपने फरमाया मेरे पास अभी 

दुनिया आई थी, मैं ने उसे कहा मुझ से दूर रहो, वह लौट गई है और यह 
कह गई है कि आप तो मुझ से बचे रहेंगे मगर आपके बाद वाले लोग नही 
बच सकेंगे। (मुकाशफतुल कुलूब, बाब 3) 


दुनिया क्‍या करती है 


जनाब सुफयान बिन ईलिनिया रजियल्लाहु तआला अन्हु का कौल है जब 
कोई जमाअत (जलसा/मिलाद में) जिक्रे खुदा के लिए जमा होती है तो 
शैतान और दुनिया अलाहिदा (अलग) हो जाते हैं, फिर शैतान दुनिया से 
कहता है क्या तूने नहीं देखा यह क्या कर रहे हैं? दुनिया कहती है उन्हें 
छोड़ दे जूहीं यह जिक्रे इलाही (मजमा) से फारिग होंगे तो मैं उन्हें 
गर्वनों को पकड़ कर तेरे हवाले करदूँगी /कुन्दी फ़ल्ा्ईलेआयग्रल; गब 
(विक्रे इलाही) 


सबक : आपलोग दुनियादारी से बचते रहे। 


दुनिया और शैतान 


कुरआन में अल्लाह फरमाता है : हरगिज तुम्हें धोखा न दे दुनिया की जिन्दगी 
और हरगिज तुम्हें अल्लाह के हुक्म पर फ्रेब न दे वह (शैतान) बड़ा फ्रेबी। (सुरह 


'फातिर,आयत 5) 


परेशानी की वजह : हकीकत में देखा जाए तो इस दौर में दुनिया मुसलमानों को 
धोखा दे दी है और शैतान भी फरेब दे दिया है इसलिए मुसलमान परेशान। 


कुरआन में अल्लाह फरमाता है : यह दुनिया की जिन्दगी तो नहीं मगर खेल 
कूद और बेशक आखिरत का घर जरूर वही सच्ची जिन्दगी है क्या अच्छा था 
अगर जानते। (सुरह अंकबूत, आयत न. 64) 


शैतान दुनिया क॑ साथ है 


हदीस : हजरते इब्ने हब्स ने कहा: हजरते ईसा अलैहिस्सलाम ने फरमाया: बेशक 
शैतान दुनियां के साथ है, दौलत के साथ उसका मक्र, खाहिशात के वक्त उसकी 
तेजी और शहवत (लालच) के वक्त उसकी कामयाबी है|/अक्राइदुशसैकन; इन्‍ने 
जअनिल्निय) 


गौरो फिक : दौलत, ख्वाहिशात और लालच ही दुनिया है इसीलिए हमारे बुजुर्गनि 
दीन फकीरी जिन्दगी अपना कर इस दुनिया मे खेल कूद से बच गए। 


दुनिया शेतान का जाल हैं 


हजरत साबित रदीअल्लाहु त'आला अन्हु ने फरमाया : जब नबीए पाक मबऊस 
(पैदा) हुए तो इब्लीस मलऊन ने अपने शैतानों को सहाबा के पास भेजना शुरू 
किया लेकिन वो इब्लीस के पास सादा कागज लेकर वापस आए उसने कहा क्या 
बात है तुम उन से कुछ फायदा ना हासिल कर सके उन्होंने कहा उनके जैसे 
अफराद के साथ कभी भी हमारा सामना ना हुआ इब्लीस ने कहा उनके पास ठहरे 
रहो हो सकता है कि दुनिया उन पर जाहिर हो जाए, उस वक्त अपना काम पूरा कर 
सकोगे॥गक्राइदुशशैग्रन,; इन्‍ने आगिनिया) 


शैतान दुनिया के जरिये जुनाह कराता है 


हजरते अबू उमामा बाहिली रजियल्लाहु अन्हु से मरवी है कि जब हुजूर सल्लल्लाहु 
अलैहि वसल्‍लम को मबऊस फरमाया गया तो शैतान अपने लश्कर के पास आया, 
उन्होंने शैतान से कहा एक नबी मबऊस हुआ है और उस के साथ उस की उम्मत 
(मुसलमान) भी है। शैतान ने पूछा क्या वह लोग दुनिया (दौलत, शोहरत और 
औरत) को पसन्द करते हैं? उन्होंने कहा हां, शैतान ने कहा कि फिर तो कोई 
परवाह नही, अगर वह बुतों को नही पूजते तो न पूजें, हम उन्हें तीन बातों में 
फसायेंगे। 

4. दूसरे की चीज ले लेना (अमानत में खयानत, जैसे चोरी, जमीन या माल में 

कब्जा, नाप तोल में कमी, मजदूर का पैसा खा जाना, झूठ बोलकर तिजारत 
करना), 


2. दुनियावी समान पर पैसा खर्च करा कर ( यानी शैतान के राह में पैसा खर्च 
करना) 


3. लोगों के हुकूक अदा न करना, यही तीन चीजें तमाम बुराईयों की बुनियाद है। 
(मुकाशफतुल , बाब 3, पेज 204) 


कीमती नसीहत 


दुनिया से अकेला हो जा क्योंकि तू अकेला ही दुनिया में भेजा गया था। 
दुनिया नींद और आखिरत बेदारी है और उनका दरमियानी फासला 
मौत है और हम परागन्दा खूबाबों में हैं, जिस ने ख्वाहिश की आँख से 
देखा वह तुन्द व तेज हो गया, जिस ने ख्वाहिश की पैरवी की उसने 
जुल्म किया और जिसने लम्बी उम्मीदें रखी उसने इन्तेहा को न पाया 
और न ही किसी देखने वाले के लिए निहायत है। (लम्बी आर. जू की 
कोई इन्तेहा नहीं) शक्राशफठल कुलून गब 77, प्रेज 423 


कीमती वसीयत 


किसी दाना ने एक शखूस को वसीयत की कि मैं तुझे नफ्सानी 
खूवाहिशों से मुकाबला करने का हुक्म देता हूं क्योंकि खूवाहिशें बुराईयों 
की कुन्जी और नेकियों की दुश्मन हैं, तेरी हर ख्वाहिश तेरी दुश्मन है 
और सब से बुरी ख्वाहिश यह है जो गुनाहों को तेरे सामने नेकी के तौर 
पर पेश करती है। जब यह दुश्मन तुझसे झगड़ा करेंगे तो तू उनके पंजे 
से, सुस्ती से मुबर्रा होशियारी , झूट से मुबर्रा सच, तसाहुल से पाक मश. 
गूलियत, जजअ व फ्जअ से पाक सब्र ओर ऐसी नीयत जो बेकारी से 
आलूदा न हो, की मौजूदगी ही में नजात पा सकेगा।/शक्राथफ़्ठुल 

कुलून: ग्रब 77, प्रेज#23/ 


आखिरत में दुनियावी जिदगी के बारे में 5 सवाल 


तिर्मिजी ने ब-सनदे सही यह हदीस रिवायत की है कि बन्दा उस वक्त 
तक कियामत के दिन नहीं हिलेगा जब तक कि उस से चार चीजों का 
सवाल नहीं हो जाएगा, 


4. अपनी उम्र कैसे गुजारी, 

2. अपनी जवानी किन कामों में खर्च की , 

3. माल कैसे हासिल किया | 

4 माल कहां खर्च किया 

5. अपने इल्म पर कितना अमल किया। 
(सम्राशफठुल कुलूड गरब68, प्रेज४70/ 


दुनियादार बंदां कौ आल्लाह का पैजगाम 


हजरते दाऊद अलैहिस्सलाम की तरफ अल्लाह तआला ने वही फरमाई, 
ऐ दाऊद मेरा यह पैगाम दुनिया वालों तक पहुंचा दो, मैं उस का दोस्त 
हूं जो मुझे दोस्त रखता है, अपनी मज्लिस में आने वालों का हम-मज्लिस 
हूं, जो मेरे जिक्र से उलफत रखता है. मैं उस से उलफ्त रखता हूं जो 
मुझ से दोस्ती रखता है मैं उस से दोस्ती रखता हूं, जो मुझे पसन्द करता 
है मैं उसे पसन्द करता हूं, जो मेरा फरमांबरदार बन जाता है मैं उस का 
कहना कबूल करता हूं, जो शख्स भी दिल की गहराईयों से मुझे महबूब 
जानता है मैं उसे अपने लिए पसन्द करता हूं और उस से बे-मिसाल 
मुहब्बत करता हूं, जिसने हकीकतन मुझे तलब किया उस ने मुझे पा 
लिया और जिस ने गैर को तलब किया वह मुझ से महरूम रहा, पस ऐ 
दुनिया वालो! तुम कब तक दुनिया के धोका में रहोगे, मेरी करामत, 

दोस्ती और हम-मज्लिस की तरफ आओ और मुझ से उन्स रखो. मैं तुझे 
अपनी मुहब्बत से माला माल कर दूंगा क्‍यों कि मैं ने अपने दोस्तों का 
खमीर इब्राहीम खलीलुल्लाह, मूसा नजीयुल्लाह और मुहम्मद 
सफीयुल्लाह (अलैहिमुस्सलाम) के खमीर से बनाया है उन की रूहें अपने 
नूर से और निअमतें अपने जमाल से पैदा की है। (मुकाशफतुल कुलूब, 
बाब 40 , पेज 266) 


परेशानी की वजह दुनिया हासिल करना 


फरमाने नबवी है जिस की सब से बड़ी तमन्ना दुनिया (यानी दौलत, 
शोहरत, औरत) हासिल करना है, अल्लाह तआला के यहां उसका कोई 
हिस्सा नहीं है, अल्लाह तआला ऐसे के दिल पर चार चीजों को मुसल्‍लत 
कर देता है। दाइमी (हमेशा) गम, दाइमी मशगूलियत, दाइमी रिज़्क में 
बेबरकती और कभी न पूरी होने वाली आरजूएं।(मुकाशफतुल कुलूब, 
बाब 3, पेज 89) 


जान्‍नतियाँ की एक ड्ालक 


जहरुरियाज में एक हदीस है कि जब जन्नती जन्नत में दाखिल होंगे तो 
फरिश्ते उनके सामने तरह-तरह की नेअमतें पेश करेंगे, उनके लिए 
फर्श बिछायेंगे, मिम्बर रखे जायेंगे और उन्हें मुख्तलिफ किस्म के खाने 
और फल पेश किए जायेंगे, उस वक्‍त जनन्‍नती हैरान बैठे होंगे, अल्लाह 
तआला फरमाएगा ऐ मेरे बन्दो! हैरान क्यों हो? यह जन्नत तअज्जुब की 
जगह नहीं है, उस वक्‍त मोमिन अर्ज करेंगे, बारी इलाह! तूने एक वादा 
किया था जिस का वक्‍त आ पहुंचा है, तब फरिश्तों को हुक्मे इलाही 
होगा कि इनके चेहरों से पर्दे उठा लो! फरिश्ते अर्ज करेंगे यह तेरा 
दीदार कैसे करेंगे हालांकि यह गुनहगार थे? उस वक्त फरमाने इलाही 

होगा तुम हिजाब (पर्दा) उठा दो, यह जिक्र करने वाले, सज्दा करने 
वाले और मेरे खौफ से रोने वाले थे और मेरे दीदार के उम्मीदवार थे। 
उस वक्त पर्दे उठा दिए जायेंगे और जन्नती अल्लाह का दीदार होते ही 
सज्दा में गिर जायेंगे, फरमाने इलाही होगा, सर उठा लो यह जन्नत 
दारे अमल नहीं, दारे जजा (बदला पाने का मकाम) है और वह अपने रब 
को बे कैफ देखेंगे, अल्लाह तआला फरमाएगा 


मेरे बन्दो! तुम पर सलामती हो, मैं तुम से राजी हूं, क्या तुम मुझ से राजी 
हो ? जन्‍्नती अर्ज करेंगे ऐ हमारे रब! हम कैसे राजी नहीं होंगे हालांकि 
तूने हमें वह ने”मतें दीं जिनको न किसी आंख ने देखा, न किसी कान ने 
सुना और न ही किसी दिल में उनका तसव्वुर गुजरा और यही उस 
'फरमाने इलाही का मकसूद है कि अल्लाह उन से राजी हुआ और वह 
अल्लाह से राजी हुए। (मुकाशफतुल कुलूब, बाब 2, पेज 46) 


जहन्नाम की आग केसे बुझा 


हिदायतुल हिदाया में है कि कियामत के दिन जब जहन्नम को लाया 
जाएगा तो उस से हैबतनाक आवाजें निकलेंगी जिस की वजह से लोग 
उस पर से गुजरने में घबरायेंगे। 


जब लोग जहन्नम के करीब आयेंगे तो उस से सख्त गरमी और 
खौफनाक आवाजें सुनेंगे जो पांच सौ साल के सफर की दूरी से सुनाई 
देती होंगी, जब हर नबी नफ्सी नफ्सी और हुजूर सललल्लाहु अलैहि 
वसलल्‍्लम उम्मती उम्मती कह रहे होंगे उस वक्त जहन्नम से एक बहुत ही 
बुलन्द आग बाहर निकलेगी और हुजूर सल्‍लल्लाहु अलैहि वसललम की 
उम्मत की तरफ बढ़ेगी, आपकी उम्मत उस की मुदाफअत (बचाव) में 
कहेगी “ऐ आग! तुझे नमाजियों, सद्का देने वालों, रोजा दारों और 
खौफे खुदा रखने वालों का वास्ता, वापस चली जा!” मगर आग बराबर 

बढ़ती चली जाएगी, तब हजरते जिबरील अलैहिस्सलाम, यह कहते हुए 
कि जहन्नम की आग उम्मते मुहम्मद (सल्लल्लाहु अलैहि वसललम) की 
तरफ बढ़ रही है, आपकी खिदमत में पानी का एक प्याला पेश करेंगे 
और अर्ज करेंगे, ऐ अल्लाह के नबी! इस से आग पर छींटे मारिए। आप 
आग पर पानी के छींटे मारेंगे तो वह आग फौरन बुझ जाएगी, उस वक्‍त 
आप सलल्‍्लल्लाहु अलैहि वसल्‍लम जिबरील से उस पानी के बारे में पूछेंगे, 
जिबरील कहेंगे हुजूर! यह खौफे खुदा से रोने वाले आप के गुनहगार 
उम्मतियों के आंसू थे, मुझे हुक्म दिया गया कि मैं यह पानी आपकी 
खिदमत में पेश करू और आप उस से जहन्नम की आग को बुझा दें। 


हुजूर सल्‍लल्लाहु अलैहि वसल्‍्लम दुआ मांगा करते थे ऐ अल्लाह! मुझे 
ऐसी आंखें अता फरमा जो तेरे खोफ से रोने वाली हों। 


*ऐ मेरी दोनों आंखो! मेरे गुनाहों पर क्‍यों नहीं रोती हो? मेरी उम्र 
बरबाद होगई और मुझे मालूम भी न हुआ।” हदीस शरीफ में है कोई 
ऐसा बन्दए मोमिन नहीं जिसकी आंखों से खौफे खुदा से मक्खी के पर 
के बराबर आंसू बहे और उस की गरमी उस के चेहरे पर पहुंचे और उसे 
कभी जहन्नम की आग छुए।' (मुकाशफतुल कुलूब, बाब 2, पेज 454) 


आखिरी जमाने के मुसलमान 


तुम्हारे बाद एक कौम आएगी जिनकी हुकूमत की बुनियाद कत्ल और 
जुल्मो सितम पर होगी, जिनकी अमीरी व मालदारी बुखूल व तकब्बुर से 
भरपूर होगी और नफ्सानी खूवाहिशात के सिवा उन्हें किसी चीज से 
मुहब्बत नहीं होगी। खबरदार तुम में से कोई अगर वह वक्‍त पाये और 
मालदारी की ताकत रखते हुए गरीबी पर राजी हो जाये, मुहब्बत पा 
सकने के बावजूद उन से दुश्मनी पर राजी हो जाये, और अल्लाह की 
रजा में इज्जत हासिल कर सकने के बावजूद तवाजोअ (बिना इज्जत 

का) से जिन्दगी बसर करे तो अल्लाह तआला उसे पचास सिद्दीकों का 
दर्जा देगा। (मुकाशफतुल कुलूब, बाब 3, पेज 90 ) 


दुनिया की बह्लुत जुस्तजू मत करोौ 


हुजूर सल्‍लल्लाहु अलैहि वसल्लम ने हिर्स और दुनिया की बहुत जुस्तजू 
करने से मना फरमाते हुए इरशाद फरमाया कि ऐ लोगो! अच्छे तरीके से 
रोजी हासिल करो क्यो कि बन्दे को वही कुछ मिलता है जो उस की 
तकदीर में लिख दिया गया है और कोई इंसान अपना रिज्क खत्म किये 
बगैर दुनिया से नहीं जाएगा। (मुकाशफतुल कुलूब, बाब 33, पेज 247) 


जावानी पर फरनर नहीं करना चाहिये 


हजरते हसन रहमतुल्लाह अलैह के करीब से एक जवान का गुजर हुआ 
जो खुबसूरत कपड़े पहने हुए था आपने उसे बुला कर फरमाया, ऐ 
इन्सान! अपनी जवानी पर फखर करता है? अपनी आदतों से मुहब्बत 
करता है? गोया कि कब्र ने तेरे वजूद को छुपा लिया है और तू ने अपने 
आमाल देख लिए हैं? तुझ पर हैफ सद हैफ! जा और अपने दिल का 
इलाज कर क्‍यों कि अल्लाह तआला को बन्‍्दों के उम्दा दिलों की 
जरूरत है। (मुकाशफतुल कुलूब, बाब 42, पेज 283) 


आरिबरता कौ ओऑलाने बाली २ चिर्जे 


फरमाने नबवी है कि मैं तुम पर दो चीजों के तसल्लुत से डरता हूँ 4. 
लम्बी आरजू के से (उम्मीदों) और 2. ख्वाहिशात की पैरवी, बेशक 
लम्बी उम्मीदें आखिरत की याद भुला देती है और खाहिशात की पैरवी 
हक व सच्चाई से रोक देती है।(मुकाशतुल कुलूब, बाब 26 , पेज 466) 

कीमती नार्सीहत 


हजरते अबू दरदा रजियल्लाहु अन्हु ने हमस वालों से कहा तुम्हें शर्म नहीं 
आती तुम ऐसे मकानात बनाते हो जिन में तुम्हें नहीं रहना, ऐसी उम्मीदें 
रखते हो जिन्हें नहीं पा सकते और ऐसा सामान इकट्ठा करते हो जिसे 
अपने मसरफ (काम) में नहीं लाते। तुम से पहली उम्मतों ने आलीशान 
इमारतें बनवाई, बहुत माल व दौलत जमा किया और बहुत लम्बी उम्मीदे 
रखी मगर उन की उम्मीदें फरेब निकलीं और उन का जमा किया हुआ 
माल बरबाद और उन की इमारतें कब्रे बन गई। (मुकाशतुल कुलूब, बाब 
26, पेज 66) 


आखरिवरत का तलबगारों के लिए 


हजरते अली रजियल्लाहु अन्हु ने हजरते उमर रजियल्लाहु अन्हु से कहा 
अगर तुम अपने दोस्त से मुलाकात की तमन्ना रखते हो तो पैवन्द लगा 
कपड़ा पहनो, पुराना जूता इस्तेमाल करो, उम्मीदें कम करो और पेट 
भर कर न खाओ। (मुकाशतुल कुलूब, बाब 26 , पेज 466) 


आखिबवरत के लिए दुनिया छोड़ौ 


हुजूर सल्‍लल्लाहु अलैहि वसल्लम ने सहाबए किराम से फरमाया क्‍या 
तुम सब जन्नत में जाने की तमन्ना रखते हो? उन्होंने अर्ज की हाँ, 
आपने फरमाया उम्मीदें कम करो और अल्लाह तआला से कमा हकुहू 
शर्म करो। सहाबए किराम ने अर्ज की या रसूलल्लाह! हम अल्लाह से 
शर्म करते हैं। आपने फरमाया हया वह नहीं जो तुम समझते हो, हया यह 
है कि तुम कब्रों और उनकी तकलीफों को याद करो, पेट को हराम से 
महफूज ररखो, दिमाग को बुरे खूयालों की आमाजगाह न बनाओ और 

जो शखूस आखिरत की इज्जत चाहता है वह दुनियावी जीनतों को तर्क 
कर दे, यही हकीकी शर्म है और इसी से बन्दा अल्लाह तआला का कूर्ब 
हासिल करता है।(मुकाशतुल कुलूब, बाब 26 , पेज 467) 


यह दुनिया परबानाणाह की तरह है 


मरवी है कि जब हजरते आदम अलैहिस्सलाम ने ममनूआ शजर (फल) 
खा लिया तो उन्हें पेट में गिरानी महसूस हुई हालांकि जन्नत की 
निअमतों में यह बात नहीं है। हजरते आदम अलैहिस्सलाम कजाए हाजत 
(पाखाना) के लिए चारों तरफ हैरान फिर रहे थे कि अल्लाह तआला के 
हुक्म से रिश्ता हाजिर हुआ और कहने लगा आदम! हैरान क्‍यों फिर रहे 
हो? आपने फरमाया मैं अपने पेट की गिरानी खृत्म (पखाना) करना 
चाहता हूं। फरिश्तों ने बोला इस गिरानी को कहां डालोगे? जन्नत के 
फर्श पर, तख्तों पर, दरख्तों के साये में, जन्नत की नहरों के किनारों 
पर? जन्नत में इन चीजों की कोई जगह नहीं है, आप दुनिया में चले 
जायें। (मुकाशतुल कुलूब, बाब 3, पेज 94) 


कीमती नासींहत 


हजरते अबू दरदा रजियल्लाहु अन्हु ने फरमाया ऐ लोगो! जो कुछ मैं 
जानता हूँ अगर तुम जानते तो आबादी छोड़ कर वीरान टीलों की तरफ 
निकल जाते और अपने को रियाजत में मशगूल करते, गिरया व जारी 
करते और जरूरी सामान के इलावा तमाम माल व दौलत छोड़ देते 
लेकिन दुनिया तुम्हारे आमाल की मालिक बन गई है और दुनिया की 
उम्मीदों ने तुम्हारे दिल से आखिरत की याद मिटा कर रख दी है और 
तुम (उस के लिए) जाहिलों की तरह सर-गरदों हो, तुम में से बाज लोग 
जानवरों से भी ज्यादा बुरे हैं जो अपनी खूवाहिशात में अंधे बनकर 


॥ 65५ 


अंजाम की फिक्र नहीं करते, तुम सब दीनी भाई होते हुए एक दूसरे से 
मुहब्बत नहीं करते हो और न ही एक दूसरे को नसीहत करते हो तुम्हारे 
खबसे बातिन ने तुम्हारे रास्ते जुदा कर दिए हैं, अगर तुम सीधे रास्ते पर 
चलते तो जरूर आपस में मुहब्बत करते, तुम दुनियावी उमूर में तो 
आपस में मशवरे करते हो मगर आखिरत के उमूर में मशवरा नहीं करते 
और तुम उस जात से मुहब्बत नहीं रखते जो तुम्हें महबूब रखता है और 
तुम्हें आखिरत की भलाई की तरफ ले जाना चाहता है। यह सब इस लिए 
है कि तुम्हारे दिलों में ईमान कमजोर पड़ चुका है। अगर तुम आखरित 
की भलाई और बुराई पर यकीन रखते जैसे दुनियावी ऊँच नीच पर 
यकीन रखते हो तो तुम दुनिया पर आखिरत को तरजीह देते क्‍यों कि 
आखिरत तुम्हारे आमाल की मालिक है। (मुकाशतुल कुलूब, बाब 34, 
पेज 95) 


दुनिया एक जहरा समुंदर है 
हजरते लुकमान अलैहिस्सलाम ने अपने बेटे को वसीयत की कि यह 
दुनिया बहुत गहरा समुन्दर है, इस में बहुत लोग डूब गये हैं। इससे 
गुजरने के लिए खौफे खुदा की कश्ती बना, जिस में भराव ईमाने 
खुदावन्दी का हो और उसे तवक़्ुल के रास्तों पर चला ताकि नजात पा 
जाये वरना नजात की कोई सूरत नहीं। (मुकाशतुल कुलूब, बाब 34, 
पेज 497) 


बैनमाजी बदकार ऑरत से भी बदतर 


जानबूझ कर नमाज तर्क करने वाला जानी से भी बदतर है नीज यह भी 
मरवी है कि बनी इसराईल की एक औरत हजरते मूसा अलैहिस्सलाम 
की खिदमत में आई और अर्ज किया ऐ नबीयुल्लाह! मैंने बहुत बड़ा गुनाह 

किया है और तौबा भी की है, अल्लाह तआला से दुआ माँगिये कि वह मेरे 
गुनाह को बख्श दे और मेरी तौबा कबूल फरमा ले। हजरते मूसा 
अलैहिस्सलाम ने पूछा तूने कौन सा गुनाह किया है? वह कहने लगी कि 
मैं जिना की मुरतकिब हुई और जो बच्चा पैदा हुआ मैं ने उसे कत्ल कर 
दिया है। यह सुन कर मूसा अलैहिस्सलाम बोले, ऐ बद-बख्त निकल जा! 
कहीं तेरी नुहूसत की वजह से आसमान से आग नाजिल होकर हमें न 
जलादे। 


चुनान्चे वह शिकस्ता दिल होकर वहाँ से चल पड़ी, तब जिबरील 
अलैहिस्सलाम आये और कहा ऐ मूसा! (अलैहिस्सलाम) अल्लाह तआला 
फरमाता है कि तूने गुनाह से तौबा करने वाली को क्यों वापस कर दिया 
है? क्‍या तूने उससे भी ज्यादा बुरा आदमी नहीं पाया? मूसा 
अलैहिस्सलाम ने पूछा ऐ जिबरील! उस औरत से ज्यादा बुरा कौन है? 
जिबरील अलैहिस्सलाम बोले कि उससे बुरा वह है जो जान बूझ कर 
नमाज छोड़ दे। (मुकाशतुल कुलूब, बाब 49 , पेज 329) 


हजरत ईसा अलेहिस्सलाम की शादी में 
दुनिया सौ दूर रहने वालों कौ दावत 


एक मर्तबा हजरते ईसा अलैहिस्सलाम सखूत बारिश में घिर गये, 
आपको पनाह तलाश करते हुए एक खेमा नजर आया। जब करीब पहुँचे 
तो देखा कि उस में एक औरत बैठी हुई है। वापस लौटे तो पहाड़ का एक 
गार नजर आया। वहाँ जाकर देखा तो एक शेर खड़ा था, आपने उस पर 
हाथ रखा और अर्ज की ऐ रब्बे. जुलजलाल! तूने हर चीज का ठिकाना 
बनाया है मगर मेरा कोई ठिकाना नहीं है। रब तआला ने फरमाया तेरा 
ठिकाना मेरी रहमत है। मैं कियामत के दिन अपने दस्ते. कुदरत से पैदा 
की हुई सौ हूरों से तेरा अक्द करूँगा और तेरी दावते वलीमा चार हजार 

साल जारी रहेगी, हर साल के दिन दुनिया की जिन्दगी के बराबर होंगे 
और आवाज देने वाला मेरे हुक्म से आवाज देगा, ऐ दुनिया से 
अलग-थलग रहने वालो! आओ जाहिदे आजम ईसा बिन मरियम 
(अलैहिस्सलाम) की शादी देखो। (मुकाशतुल कुलूब, बाब 32) 


लालच का अंजाम (न जान बची, न ईमान) 
एक इबरत- अंगेज वाकआ 


जरीर ने लैस से रिवायत की है कि एक शखूस हजरते ईसा 
अलैहिस्सलाम की सोहबत में आया और कहने लगा मैं आपकी सोहबत 
में हमेशा आपके साथ रहूंगा, लिहाजा हजरते ईसा अलैहिस्सलाम और 
वह आदमी इकट्ठे रवाना हो गये। जब एक नदी के किनारे पहुंचे तो खाना 
खाने के लिए बैठ गये, उनके पास तीन रोटियां थीं, जब दो रोटियां खा 
चुके और एक रोटी बाकी रह गई तो हजरते ईसा अलैहिस्सलाम नदी पर 
पानी पीने तशरीफ ले गये, जब आप पानी पीकर वापस तशरीफ लाये 
तो रोटी मौजूद नहीं थी, आपने पूछा रोटी किसने ली है? वह आदमी 
बोला कि मुझे मालूम नहीं। 


रावी कहते हैं कि हजरते ईसा अलैहिस्सलाम उसे लेकर आगे चल पड़े 
और आप ने हिरनी को देखा जो दो बच्चे साथ लिए जा रही थी। आपने 
उसके एक बच्चे को बुलाया, जब वह आया तो आप ने उसे जबह किया 
और गोश्त भून कर खुद भी खाया और उस शख्स को भी खिलाया, फिर 
बच्चे से फरमाया अल्लाह के हुक्म से खड़ा होजा। चुनान्चे हिरनी का 
बच्चा खड़ा हो गया और जंगल की तरफ चल दिया, तब आप ने उस 
आदमी से कहा मैं तुझ से उस जात के नाम पर सवाल करता हूं जिसने 
तुझे यह मोअजिजा दिखलाया, रोटी किस ने ली थी? यह आदमी बोला 
मुझे मालूम नहीं। 

फिर आप एक झील पर पहुंचे और उस शखूस का हाथ पकड़ा और 
दोनों पानी के ऊपर चल पड़े, जब पानी पार कर लिया तो आप ने उस 
शख्स से पूछा तुझे उस जात की कसम जिसने तुझे यह मोअजिजा 
दिखाया, बता वह रोटी किस ने ली थी ? उस आदमी ने फिर जवाब दिया 
कि मुझे मालूम नहीं। 


फिर आप रवाना हो गए और एक जंगल में पहुंचे, जब दोनों बैठ गये तो 
हजरते ईसा अलैहिस्सलाम ने मिट्टी और रेत की ढेरी बनाकर फरमाया 
कि अल्लाह के हुक्म से सोना होजा, चुनान्चे वह सोना बन गई और 
आपने उसकी एक जैसी तीन ढेरियां बनाई और फरमाया तिहाई मेरी, 
तिहाई तेरी और तिहाई उस शख्स की है जिसने वह रोटी ली थी, तब 
वह आदमी बोला वह रोटी मैंने ली थी, आप ने उस से फरमाया यह सोना 
तमाम का तमाम तेरा है और उसे वहीं छोड़ कर आप आगे रवाना हो 
गये। 


उस शखूस के पास दो आदमी आ गये, उन्होंने जब जंगल में एक 
आदमी को इतने माल व दौलत के साथ देखा तो उनकी नीयत बदल गई 
और उन्होंने इरादा किया कि इसे कत्ल करके माल समेट लें। उस 
आदमी ने जब उनकी नीयत भांप ली तो खुद ही बोल उठा कि यह माल 
हम तीनों ही आपस में बराबर-बराबर तकसीम कर लेते हैं, फिर उन्होंने 
अपने में से एक शखूस को शहर की तरफ रवाना किया ताकि वह खाना 
खरीद लाये। 


जिस शखूस को उन्होंने शहर की तरफ खाना लाने के लिए भेजा था, 
उसके दिल में ख्याल आया कि मैं इस माल में उनको हिस्सेदार क्‍यों 
बनने दूं? मैं खाने में जहर मिलाए देता हूं ताकि वह दोनों ही हलाक हो 
जायें और माल अकेला मैं ही ले लूं. चुनानवे उसने ऐसा ही किया। 


2] 


रावी कहते हैं कि उधर जो दो आदमी जंगल में बैठे हुए थे, उन्होंने 
इरादा कर लिया कि हम उसे एक तिहाई क्‍यों दें? जैसे ही वह आये हम 
उसे कत्ल करें और दौलत हम दोनों आपस में तकसीम करलें, चुनान्चे 
जब यह आदमी खाना लेकर आया तो उन्होंने उसे कत्ल कर दिया और 
बाद में वह खाना खाया जिसे खाते ही वह दोनों भी मर गये और सोने की 
ढेरियां उसी तरह पड़ी रहीं और जंगल में तीन लाशें रह गई। हजरते 
ईसा अलैहिस्सलाम का फिर वहां से गुजर हुआ और उनकी यह हालत 
देख कर अपने साथियों से फरमाया देखो यह दुनिया है, इससे बचते 
रहना। (मुकाशतुल कुलूब, बाब 59 , पेज 377) 

